




ભારતે ચંદ્રના દક્ષિણ ધ્રુવ પર સફળ અને ઐતિહાસિક સોફ્ટ લેન્ડિંગ સાથે નવો ઇતિહાસ રચ્યો

‘મેડ ઇન ઈન્ડિયા, મેડ ફોર ધ મૂન

લેન્ડિંગના ૨ કલાક ૨૬ મિનિટ બાદ લેન્ડરથી બહાર આવ્યું રોવર



ચંદ્રયાન-૩ મિશનની સફળતાનો ફાયદો પૂરી દુનિયાને મળશે
નાસાનું આગામી આર્ટેમિસ મિશન પણ ચંદ્રયાન-૩ ના આંકડાના આધારે કામ કરશે

નવી દિલ્હી.તા.૨૪ ચંદ્રના દક્ષિણ ધ્રુવ પર પહેલીવાર કોઈ ચાન પહોંચ્યું છે. ભારતના આ મિશનનો કાયદો માત્ર આપણને જ નહીં, પુરી દુનિયાને મળશે. ઈસરોની સાથે મળીને કામ કરતી દુનિયાની અન્ય અંતરિક્ષ એજન્સીઓ પણ તેનું વિશ્લેષણ કરશે. ખાસ કરીને અમેરિકી એજન્સી નાસાનું આગામી આર્ટેમિસ મિશન પણ તેના આંકડાના આધારે કામ કરશે. લેન્ડિંગ બાદ પ્રથમ રોવર ચંદ્રની સપાટી પર ૧૪ દિવસ સુધી ફરી ફરીને આંકડા એકત્ર કરશે. તેમાં લાગેલા બે ઉપકરણોમાંથી અલ્ટ્રા પાર્ટિકલ એક્સ-રે સ્પેક્ટ્રોમીટર ચંદ્રની સપાટીનું રાસાયણિક વિશ્લેષણ કરશે જ્યારે બીજું લેસર ઈન્ડ્યુસ્ડ બ્રેકડાઉન સ્પેક્ટ્રોસ્કોપ સપાટી પર ધાતુને શોધીને અને તેની ઓળખ કરશે. ચંદ્રયાન-૩ના આંકડા એટલા માટે મહત્વના છે. કારણ કે ચંદ્રના દક્ષિણ ધ્રુવીય ક્ષેત્રના ભાગમાં હજુ સુધી વધુ જાણકારી નથી. ચંદ્રયાન-૧ એ પણ આ ક્ષેત્રમાંથી જ આંકડા મેળવ્યા હતા. અહીં ઊંડી ખીણો અને એવા સ્થળો છે, જ્યાં સૂર્યનો પ્રકાશ નથી પહોંચ્યો, એટલે નવી જાણકારી મળવાની સંભાવના વધુ છે.

આ સમગ્ર માનવજાતની સિદ્ધિ, હવે આપણું લક્ષ્ય સૂર્ય અને શુક્ર: મોદી

નવી દિલ્હી.તા.૨૪ ભારતે હવે ચંદ્ર પર ૩૫ માંડી દીવાં છે પણ સાથે સાથે આ પગલું સમગ્ર માનવજાતની સફળતા છે એમ વડાપ્રધાન નરેન્દ્ર મોદીએ ચંદ્રયાન-૩ને ચંદ્રની સપાટી પર સફળતાપૂર્વક ઉતારણ કર્યા બાદ જણાવ્યું હતું. વડાપ્રધાને જાહેર કર્યું હતું કે હવે શુક્ર તથા સૂર્યનું મિશન આપણું ધ્યેય છે.

જહોનિસબર્ગથી ઈસરોના વિજ્ઞાનીઓને વર્ચ્યુઅલ સંબોધન કરતાં વડાપ્રધાને કહ્યું હતું કે ભારતે પૃથ્વી પર એક સંકલ્પ કર્યો હતો અને હવે ચંદ્ર પર પહોંચીને તે પરિપૂર્ણ કર્યો છે.

આ ક્ષણ આપણે શાશ્વત સમય સુધી વધાવતાં રહેશું એમ કહેતાં વડાપ્રધાન મોદીએ ઉમેર્યું હતું કે ભારત ચંદ્રના દક્ષિણ ધ્રુવ પર પહોંચ્યું છે જ્યાં અત્યાર સુધી બીજા કોઈ દેશ ખેડાણ કર્યું નથી.

તેમણે કહ્યું હતું કે ભારત હવે ચંદ્ર પર છે અને હવે ચંદ્રમાર્ગ પર પ્રયાણ કરવાનો સમય પાકી ગયો છે. ભારતનું સફળ મૂન મિશન માત્ર ભારતનું નથી. વસુધૈવ કુટુંબકમ અને સમગ્ર માનવજાતનાં સમાન

ભાવિના આપણા નારાનો સમગ્ર વિશ્વમાં પડ્યો પડી રહ્યો છે. મૂન મિશન પણ એજ માનવકેન્દ્રી અભિગમ પર આધારિત છે. આથી, આ સમગ્ર માનવજાતની સફળતા છે એમ વડાપ્રધાને કહ્યું હતું. વડાપ્રધાને એ ભાવનાથી પણ ઉદ્બેગ કર્યો હતો કે આજે ભારત જ્યારે જી ૨૦ રાષ્ટ્રસમૂહનું નેતૃત્વ કરી રહ્યું છે તેવા સમયે જ આ પ્રયંસ સફળતા પ્રાપ્ત થઈ છે.

તેમણે કહ્યું હતું કે ચંદ્રયાન-૩ નું ચંદ્ર પર ઉતારણ એ ઐતિહાસિક ક્ષણ છે અને તે સાથે એક વિકસિત ભારતનો શંખનાદ થયો છે. આપણે ભારતની નવી ઉન્નતિમાં સાક્ષી બની રહ્યાં છીએ. એક નવો ઇતિહાસ આલેખારી રહ્યો છે એમ વડાપ્રધાને જણાવ્યું હતું. આપણી સામે આવો ઇતિહાસ રચાઈ રહ્યો હોય ત્યારે આપણું જીવન ધન્ય બની જાય છે. આ ક્ષણ રાષ્ટ્રીય જીવનની ચિરંજીવ ચેતના બની છે. આ ક્ષણ અદભૂત અને અવિશ્વનીય છે. આ ભારતનાં ઉદયમાન ભાગ્યનું આહવાન છે. ચંદ્રને લગતી બધી કથાઓ હવે બદલાઈ જવાની છે. આપણે ચંદ્રને ચાંદામામા કહેતા હતા. આપણને કહેવાતું હતું કે ચાંદા મામા બહુ દૂર

છે. પરંતુ, ભવિષ્યની પેઢી કહેશે કે ચાંદા મામા તો માત્ર એક દૂરનાં અંતરે છે. હવે આપણે સૂર્ય પર સંશોધન માટે આદિત્ય વનની તૈયારીઓ કરી રહ્યા છીએ. એ પછી આપણે શુક્ર પર પહોંચવાની તૈયારીઓ પણ કરશું. આપણે ગગનયાન મિશન પણ હાથ ધર્યું છે. હાલ પાંચ રાષ્ટ્રોની બ્રિક્સ શિખર પરિષદમાં ભાગ લેવા માટે સાઉથ આફ્રિકાના જહોનિસબર્ગ પહોંચેલા વડાપ્રધાને ચંદ્રની સપાટીને સ્પર્શ કર્યો તે જ ક્ષણે ત્રિરંગો લહેરાવ્યો હતો.

તેમણે કહ્યું હતું કે હું અત્યારે સાઉથ આફ્રિકાના આ શહેરમાં છું પરંતુ મારું હૃદય અને આત્મા ત્યાં ભારતમાં છે. વડાપ્રધાન ઈસરોના ટેલિમેટ્રી, ટ્રેકિંગ અને કમાન્ડ નેટવર્કમાં ઉપસ્થિત વિજ્ઞાનીઓ સાથે વર્ચ્યુઅલી સામેલ થયા હતા. તેમણે ઈસરોના વડા સોમનાથને ફોન કર્યો હતો અને કહ્યું હતું કે તમારાં તો નામ સાથે જ ચંદ્ર જોડાયેલો છે. વડાપ્રધાને ઈસરોના વિજ્ઞાનીઓને વચન આપ્યું હતું કે પોતે ભારત પહોંચ્યાં તો તેમને બધાને મળીને ઝૂમઝૂમ અભિનંદન પાઠવશે.

નવી દિલ્હી.તા.૨૪ ભારતે કરી એકવાર ઇતિહાસ રચ્યો છે. ભારતના ચંદ્રયાન-૩એ ગઈકાલે સાંજે ચંદ્ર પર સફળ લેન્ડિંગ કર્યું હતું. આ સાથે ભારત ચંદ્રના દક્ષિણ ધ્રુવ સુધી પહોંચવાનો વિશ્વનો પ્રથમ દેશ બન્યો છે. આ ઉપરાંત ISROની લાઈવ સ્ટ્રીમિંગ લિંકે પણ YouTube પર ઇતિહાસ રચ્યો હતો. ચંદ્રયાન-૩ના લેન્ડિંગનું લાઈવ સ્ટ્રીમિંગ એક્સાચે ૮.૦૬ મિલિયન લોકોએ નિહાળ્યું હતું, જેણે યુટ્યુબના ઇતિહાસના તમામ રેકોર્ડ તોડી નાખ્યા હતા. યુટ્યુબ પર અત્યાર સુધી પ્રાચિલ અને દક્ષિણ કોરિયા વચ્ચેની ફટબોલ મેચનું લાઈવ સ્ટ્રીમિંગ એક સાથે ૬.૧૫ મિલિયન લોકોએ જોયું હતું, જેને ગઈકાલે ચંદ્રયાન-૩ના લાઈવ સ્ટ્રીમિંગથી માત્ર આપવામાં આવી હતી. આ ઉપરાંત ત્રીજા નંબર પર પ્રાચિલ અને ક્રોએશિયા વચ્ચેની ફટબોલ મેચ છે, જેને એક સાથે ૫.૨ મિલિયન લોકોએ નિહાળી હતી.

ઈસરોની ઓફિશિયલ યુટ્યુબ ચેનલ પર

ચંદ્રયાન-૩ના લેન્ડિંગ પહેલા સબસ્ક્રાઈબર્સની સંખ્યા ૨૬ લાખ હતી, જે હવે સફળ લેન્ડિંગ બાદ વધીને ૩૫ લાખ થઈ ગઈ છે. લેન્ડિંગનું લાઈવ ટેલિકાસ્ટ લગભગ એક કલાક અને ૧૧ મિનિટ સુધી ચાલ્યું હતું અને ઈસરોએ માત્ર એક કલાકમાં ૯ લાખ સબસ્ક્રાઈબર્સ મેળવ્યા હતા. ઈસરોનું જીવંત પ્રસારણ એક્સાચે જોનારા સબસ્ક્રાઈબર્સની સંખ્યા કરતાં ત્રણ ગણા વધુ લોકોએ એક સાથે જોયું હતું. ISROની યુટ્યુબ ચેનલના ૨૬ લાખ સબસ્ક્રાઈબર્સ છે, પરંતુ માત્ર ૯ મિનિટમાં જ ૨૯ લાખ લોકો ચંદ્રયાન-૩નું લાઈવ લેન્ડિંગ જોવા માટે ચેનલ સાથે જોડાયા હતા. ૧૩ મિનિટમાં લાઈવ પ્રોડક્ટસ્ટ જોવા માટે ૩૩ લાખ લોકોએ ટ્યુન કર્યું હતું. ૧૭મી મિનિટમાં લગભગ ૪૦ લાખ લોકો લાઈવમાં જોડાયા હતા. ૩૧ મિનિટ પછી ૫૩ લાખથી વધુ લોકો ઈસરોની યુટ્યુબ ચેનલ પર લાઈવ જોડાયા હતા. ૫ મિનિટ પછી ૬૬ લાખ લોકો જીવંત પ્રસારણ જોઈ રહ્યા હતા. આ પછી થોડી જ મિનિટોમાં દર્શકોની સંખ્યા ૮૦ લાખ સુધી પહોંચી ગઈ હતી.

હવે આગામી મહિને જ આદિત્ય એલ-૧ લોન્ચ કરાશે

નવી દિલ્હી.તા.૨૪ : મિશન મુનની સફળતા સાથે જ હવે આગામી મહિનામાં મિશન સનનો પણ પ્રારંભ થઈ જશે. ઈસરોએ આજે જાહેરાત કરી છે કે આદિત્ય એલ-૧ એ આગામી મહિને ઓક્ટોબરના સતીપ ધવન લોન્ચિંગ પેડ પરથી રવાના કરવામાં આવશે. આ માટે રોકેટ નાખવામાં આવ્યું છે અને તે ૧૫૦૦ કીલોગ્રામ વજનના આદિત્ય એલ-૧ને લઈ જશે અને તે ૯.૩૦ કરોડ કીલોમીટરની સફર કરીને સૂર્યની નજીક પહોંચી અને વાતાવરણનો અભ્યાસ કરશે તેને પૃથ્વીની ભ્રમણ કક્ષામાં મુકવા માટે સૂર્ય નમસ્કાર પદ્ધતિ અપનાવવામાં આવી છે જે પણ અનોખી છે અને તે ૯.૩૦ કરોડ કી.મી. દુરથી પૃથ્વી પર સંદેશા અને ડેટા મોકલશે.

ઈસરોની જાહેરાત:
પૃથ્વીથી ૯.૩૦ કરોડ કી.મી. દુર ભારતનું PSLV-XL ૧૫૦૦ કીલોગ્રામ વજનના પે-લોડ સાથે રવાના થશે

પાલમિન્ટમાં કેન્ટ્ર સરકારના ગૃહ વિભાગને લગતા વિગતવાર પ્રશ્નો પુછતા સાંસદ રામભાઈ મોકરીયા



(સોરઠ્ઠ કાંતી કાર્યાલય-રાજકોટ)
રાજકોટ, તા.૨૪
સંસદ સભ્ય (રાજ્યસભા)

રામભાઈ મોકરીયા દ્વારા ચાલુ સરકારના પાલમિન્ટમાં કેન્ટ્ર સરકારના ગૃહ વિભાગને લગતા વિગતવાર પ્રશ્નો પુછવામાં આવ્યા હતા જેમાં તા.૨/૮ ના રોજ નાગરિક કેન્ટ્ર સર્વિસ પોલીસ સેવા (citizen-centric police service) પૂરી પાડવાના વેબ પોર્ટલ માટે નીચે પ્રમાણે ગૃહ વિભાગને પ્રશ્નો પુછવામાં આવ્યા હતા (૧) નાગરિક કેન્ટ્ર પોલીસ સેવા પૂરી પાડવા માટે સરકાર દ્વારા આ પ્રકારનું વેબ પોર્ટલ બનાવવામાં આવેલ છે? (૨) જો હા, તો કોઈ પણ વ્યક્તિનો ગુનો અને ગુનાહિત રેકોર્ડની ડેટાબેઝ હરીફટ આ પોર્ટલ દ્વારા ઉપલબ્ધ થઈ શકે કે કેમ? (૩) આ ડેટાનો સમગ્ર દેશમાં ઉપયોગ કરી શકાશે કે કેમ? (૪) શુ આ ડેટાનો ઉપયોગ દેશના સમગ્ર રાજ્યોમાં થઈ રહ્યો છે કે કેમ? ઉપરોક્ત બાબતને વિગતવાર

(૧) થી (૪) પ્રશ્નોની સંસદ સભ્ય રામભાઈ મોકરીયા દ્વારા માહિતી માંગવામાં આવેલી, આ બાબતે વિગતવાર માહિતી કેન્ટ્રના ગૃહ વિભાગના રાજ્યકક્ષાના મંત્રી અજય મિશ્રા દ્વારા માહિતી આપવામાં આવી છે. તે નીચે પ્રમાણે છે.

(૧) નેશનલ કાર્મ રેકોર્ડ બ્યુરો (NCRB) ગૃહ મંત્રાલયના વહીવટી કાર્ય ક્ષેત્ર હેઠળ ડિજીટલ પોલીસ પોર્ટલ (<http://digitalpolice.gov.in>) તારીખ ૨૧/૮/૨૦૧૭ થી શરૂ કરવામાં આવ્યું છે. જેમાં કેન્ટ્ર કક્ષાએથી નીચે પ્રમાણે સેવા પૂરી પાડવામાં આવે છે.

(૨) પોવાયેલા વ્યક્તિની શોધખોળ કરવા માટે (૨) વાહનોની NOC પ્રાપ્ત કરવા માટેની સેવા મળી શકે છે (૩) ઘોષિત અપરાધીઓની

ગૃહ વિભાગના રાજ્યકક્ષાના મંત્રી અજય મિશ્રા દ્વારા વિગતવાર માહિતી આપવામાં આવી

સમગ્ર માહિતી મેળવવા માટે (૪) નજીકનું પોલીસ સ્ટેશન શોધવા માટે આ સેવા પૂરી પાડવામાં આવે છે.

આ ઉપરાંત વધારામાં રાજ્ય પોલીસ નાગરિક પોર્ટલ દ્વારા ૯ ફરજિયાત નાગરિક સેવા પૂરી પાડવામાં આવે છે આ ૯ ફરજિયાત નાગરિક સેવાનું મુદ્યાંકન પણ ડિજીટલ પોલીસ પોર્ટલ દ્વારા કરી શકાય છે.

(૧) સંબંધિત પોલીસ સ્ટેશનમાં ફરિયાદ નોંધાવવી (૨) ફરિયાદોની સ્થિતિ (સ્ટેટસ) મેળવવું (૩) FIRની કોપી મેળવવી (૪) નાર્તાકરતા વ્યક્તિ અને ધરપકડ કરેલ વ્યક્તિની માહિતી બાબતે (૫) ગુમ થયેલ અપહરણ થયેલ વ્યક્તિની માહિતી મેળવવા માટે (૬) ચોરાયેલ રીકવર કરેલ વાહનોની હથિયારોની અને બીજા મિલકતની માહિતી મેળવી શકાય છે (૭) અલગ અલગ મુદ્યાંકનોની (issue)/નવીનીકરણ (રીન્યુઅલ) માટે NOCની રજૂઆતો જેવીકે (સરઘસો/કાર્યક્રમો/પ્રદર્શન વિરોધ

હડતાલ વગેરે) (૮) આ પોર્ટલમાં કરેલ વિનંતી જેવીકે કર્મચારીઓ/રોજગાર/પાસપોર્ટ/વરિશ્ત નાગરિક નોંધણી વગેરે માટે ચકાસણી(દ) માહિતી રજૂ કરવા અને નાગરિકોને જરૂરી ફોર્મ ડાઉનલોડ કરવા સક્ષમ કરવા માટે આ પોર્ટલ છે.

MHA એ તારીખ ૩૦ ઓગસ્ટ ૨૦૧૯ ના રોજ રાષ્ટ્રીય સાયબર કાર્મ રીપોર્ટિંગ પોર્ટલ (NCRP) (<http://digitalpolice.gov.in>)

અને બાબતો સામેના સાયબર અપરાધો સહીત તમામ પ્રકારના અપરાધોની ઘટનાની બાજ કરી શકે છે. દેશભરના નાગરિકો ઉપરોક્ત ઉક્લેખિત પોર્ટલ દ્વારા આ નાગરિક કેન્ટ્ર સેવા (સિટીજન સૈન્ટ્રીક સર્વિસ) ઉપયોગ કરી શકે છે કાયદા અમલીકરણ એજન્સી અને રાજ્ય/યુટી પોલીસના અધિકૃત વપરાશકર્તા સુરક્ષિત નેટવર્કનો ઉપયોગ કરીને ગુના અને ફોજદારી ડેટાબેઝને એક્સેસ કરી શકે છે.

ચંદ્રયાનના સફળ લેન્ડિંગ બદલ રાજકોટ પોલીસ દ્વારા ઉજવણી

(સોરઠ્ઠ કાંતી કાર્યાલય-રાજકોટ)
રાજકોટ, તા.૨૪



ચંદ્રયાનના સફળ લેન્ડિંગ થયું છે. ચંદ્રના સાઉથ પોલ પર ઉતરાણ કરનાર ભારત પહેલો દેશ બન્યો છે. આ ઐતિહાસિક ક્ષણના સાક્ષી બનવાનું સૌભાગ્ય બદલ સમગ્ર દેશમાં તેની ઉજવણી કરવા આવી હતી. ભારત માટેની આ વિશેષ સિદ્ધિ માટે ભારતના વૈજ્ઞાનિકો અને ભારતના વડાપ્રધાન નરેન્દ્રભાઈ મોદીને અભિનંદન પાઠવ્યા હતા ત્યારે રાજકોટ શહેર પોલીસ વિભાગ દ્વારા મીઠાઈ વહેંચવામાં આવી પોલીસ અધિકારીઓએ એક બીજાના મો મીઠા કરાવ્યા હતા. રાજકોટ શહેર પોલીસ ના એસીપી ક્રાઈમ બી.બી. બસીયા, એઆઈ વાય .બી. જોશી સહીતના સ્ટાફે આ ઐતિહાસિક પળને વધાવવા ગઈકાલે કમિશનર કચેરી ખાતે પેંડા વેચી સ્ટાફનું મોઢું મીઠું કરાવી ઉત્સાહભરે આ ઐતિહાસિક પળની ઉજવણી કરવામાં આવી હતી.



વાયકોએ નોંધ લેવી
કે કોઈ પણ ભાંડર અખરમાં જણાવેલી માહિતીની સત્યતા બાબતે અમો કોઈ બાહેધરી આપતા નથી. વાયકોએ પોતાની રીતે પુસ્તી ચકાસણી કરીને યોગ્ય નિર્ણય લેવાનો રહેશે.
વ્યવસ્થાપક: સોરઠ્ઠ કાંતી

જીલ્લા ભાજપ કાર્યાલય 'કમલમ' ખાતે ઉત્સાહભરે ઉજવણી



(સોરઠ્ઠ કાંતી કાર્યાલય-રાજકોટ)
રાજકોટ, તા. ૨૪
ચંદ્રયાન-૩ની સફળતાને આવાકારના તમામ દેશવાસીઓમાં રાજકોટ જીલ્લા ભાજપ સંગઠન પ્રભારી ધવલભાઈ દવે, રાજકોટ જિલ્લા

ભારતીય જનતા પાર્ટીની સરકાર દ્વારા દેશને દરેક ક્ષેત્રે મહારથી બનાવવા અનેક ભગીરથ કાર્યો હાથ ધરવામાં આવી રહ્યા છે, તેમાં ચંદ્રયાન-૩એ સફળતા માટેનું ઉત્તમ ઉદાહરણ પૂરું પાડે છે, ચંદ્રયાન-૩એ અંદાજિત ૩.૮૪ લાખ કિલોમીટરની યાત્રા લગભગ ૪૧ દિવસની સફર પૂર્ણ કર્યા બાદ ચંદ્ર પર સફળતાપૂર્વક લેન્ડ થયું છે ત્યારે ભારત આ અવકાશીય સિદ્ધિ હાંસલ કરનારો દુનિયાનો ચોથો દેશ બની ગયો છે.

ચંદ્રયાન-૩ ચંદ્ર પર લેન્ડ થયા બાદ વિવિધ ૧૦ તબક્કાઓમાં સંશોધન કરશે, અને એક નવો જ અધ્યાય શરૂ થશે જેનો લાભ સમગ્ર વિશ્વને મળશે. સમગ્ર દેશ માટે ગૌરવ લઈ શકાય તેવી ક્ષણો હોય ત્યારે દેશની સ્પેસ એજન્સી ઇન્ડિયન સ્પેસ રીસર્ચ ઓર્ગનાઈઝેશન (ઈસરો)નું આગામી મિશન આદિત્ય એલ-વન મિશન લૉચ કરશે બાદમાં શુક્ર પર ઈસરો રીસર્ચ કરશે આના પરથી ભારતએ વિશ્વને વારંવાર સાબિત કરી આપ્યું છે કે ભારત માટે સ્કાય ઈ નોટ લીમીટ. આગામી ઓગસ્ટના અંત સુધીમાં સૂર્યના દ્વાર પર પણ એક ઉપગ્રહ ઠોડવામાં આવનાર છે. આમ કેન્ટ્ર સરકારના વિકાસલક્ષી

વિજન અને મિશનની સિધ્ધિઓને આવકારવા સમગ્ર રાજકોટ જિલ્લા ભાજપ ટીમ દ્વારા યાદીમાં જણાવાયું છે.

જીલ્લા ભાજપ કાર્યાલય કમલમ ખાતે ફટાડા અને મોઢો મીઠા કરાવી ચંદ્રયાન-૩ના સફળતાની જીલ્લા કાર્યાલય પર ઉત્સાહભરે ઉજવણી કરવામાં આવી હતી. આ કાર્યક્રમમાં જીલ્લા ભાજપ મહામંત્રી નરેન્દ્રસિંહ બડે બા, જીલ્લા પંચાયત પ્રમુખ ભૂપતભાઈ બોદર, જયેશભાઈ બોદરા, જીલ્લા ઉપપ્રમુખ ખોડાભાઈ ખસીયા, જીલ્લા મંત્રી મનોજભાઈ રાહોડા, જીલ્લા મોરચાઓના પ્રમુખઓ અધિનભાઈ મોલીયા, નવીનપરી ગૌસ્વામી, કમલેશભાઈ વડે, દેવભાઈ કોરડીયા, જે.કે. પીપળીયા, ભાસ્કરભાઈ જગણી, વિનયભાઈ સાકરીયા, બીપીભાઈ સાવલિયા, રજનીભાઈ સખીયા, કનકસિંહ જાલા, દિનેશભાઈ વીરડા, અના પરથી ભારતએ વિશ્વને વારંવાર સાબિત કરી આપ્યું છે કે ભારત માટે સ્કાય ઈ નોટ લીમીટ. આગામી ઓગસ્ટના અંત સુધીમાં સૂર્યના દ્વાર પર પણ એક ઉપગ્રહ ઠોડવામાં આવનાર છે. આમ કેન્ટ્ર સરકારના વિકાસલક્ષી ઉપસ્થિત રહ્યા હતા.

રાષ્ટ્રીય શાયર ઝવેરચંદ મેઘાણીની ૧૨૭મી જન્મજયંતીની પૂર્વ-સંઘ્યાએ રવિવારે સુરેન્દ્રનગરમા મેઘાણી વંદના-કસુંબલ લોકડાયરો



(સોરઠ્ઠ કાંતી કાર્યાલય-રાજકોટ)
રાજકોટ, તા. ૨૪
રાષ્ટ્રીય શાયર ઝવેરચંદ મેઘાણીની ૧૨૭મી જન્મજયંતીની પૂર્વ-સંઘ્યાએ ૨૭ ઓગસ્ટ ૨૦૨૩ ને રવિવાર સાંજે ૫ કલાકે સુરેન્દ્રનગર (પંડિત દીનદયાલ ઉપાધ્યાય ટાઉન હોલ) ખાતે મેઘાણી વંદના (કસુંબલ લોકડાયરો)નું ભવ્ય આયોજન કરાયું છે. નવી પેઢી આપણાં ગૌરવવંતી સંસ્કૃતિ-સાહિત્ય-સંગીતની મહામૂલી

વિરાસતથી પરિચિત-પ્રેરિત થાય તેમજ રાષ્ટ્રબાવનાનું સંસ્કાર-સિંચન થાય તે આશયથી રમતગમત, યુવા અને સાંસ્કૃતિક પ્રવૃત્તિઓ વિભાગ, ગુજરાત રાજ્ય તેમજ કમિશ્નર, યુવક સેવા અને સાંસ્કૃતિક પ્રવૃત્તિઓ, ગાંધીનગર ઉપક્રમે તથા ઝવેરચંદ મેઘાણીના પૌત્ર પિનાકી નાનકભાઈ મેઘાણી (૯૮૨૫૦ ૨૧૨૭૯) સ્થાપિત ઝવેરચંદ મેઘાણી સ્મૃતિ સંસ્થાના, અમદાવાદ સંયોજિત આ પ્રેરક આયોજન કરાયું છે.

સુરેન્દ્રનગર જિલ્લા વહીવટી તંત્ર, સુરેન્દ્રનગર જિલ્લા પોલીસ તથા સુરેન્દ્રનગર-દૂધરે જ-વઢવાણ નગરપાલિકાનો પણ સહયોગ પ્રાપ્ત થયો છે. ગુજરાતના ખ્યાતનામ લોકગાયક અભેસિંહ રાહોડા, લલિતાબેન ઘોડાદરા અને રાધાબેન વ્યાસ ઝવેરચંદ મેઘાણી રચિત-સંશોધિત-સંપાદિત ગીતો-લોકગીતો-ભજનોની રમઝટ બોલાવશે. હાસ્યકાર હરિસિંહ શોલંકી, પોતાની આગવી શૈલીમાં, રસપ્રદ વાતો કહશે.

જુજરાત રાજ્યના સંસ્કૃતિ-સાહિત્ય-પ્રેમી મુખ્ય મંત્રી ભૂપેન્દ્રભાઈ પટેલના વરદ-હસ્તે રાષ્ટ્રીય શાયર ઝવેરચંદ મેઘાણી સંગ્રહાલય તથા રાષ્ટ્રીય શાયર ઝવેરચંદ મેઘાણી સરકારી તાલુકા પુસ્તકાલયનું ખાતમુહૂર્ત કરવામાં આવ્યું હતું. જન્મભૂમિ ચોટીલા ખાતે ઐતિહાસિક જન્મસ્થળ અને આજુ બાજુ માં આવેલ સરકારી ઈમારતોને સાંકળીને રૂ. ૨૯.૫૧ કરોડના ખર્ચે ભવ્ય રાષ્ટ્રીય શાયર ઝવેરચંદ મેઘાણી સંગ્રહાલય તથા રૂ. ૩.૩૯ કરોડના ખર્ચે વિશાળ, સમૃધ્ધ, અદ્યતન રાષ્ટ્રીય શાયર ઝવેરચંદ મેઘાણી સરકારી તાલુકા પુસ્તકાલયનું નિર્માણ ગુજરાત સરકારના રમતગમત, યુવા અને સાંસ્કૃતિક પ્રવૃત્તિઓ વિભાગ દ્વારા થનાર છે.

(આલેખન : પિનાકી નાનકભાઈ મેઘાણી-ઝવેરચંદ મેઘાણી સ્મૃતિ સંસ્થાના-૯૮૨૫૦૨૧૨૭૯)

ચંદ્રયાન-૩ વિક્રમ લેન્ડર ચંદ્ર પર ઉતરાણ કરતા ઈસરોના તમામ વૈજ્ઞાનિકોને અભિનંદન પાઠવતા મહાનગરપાલિકાના પદાધિકારીઓ



(સોરઠ્ઠ કાંતી કાર્યાલય-રાજકોટ)
રાજકોટ, તા. ૨૪
મેયર ડો.પ્રદિપ ડવ, ડેપુટી મેયર કંચનબેન સિધ્ધપુરા, સ્ટેન્ડિંગ કમિટી ચેરમેન પુષ્કરભાઈ પટેલ, શાસક પક્ષના નેતા વિનુભાઈ ઘવા, ઠંડક સુરેન્દ્રસિંહ વાળા એક સંયુક્ત યાદીમાં જણાવે છે કે, તા. ૨૩/૮/ ના રોજ દેશના ચંદ્રયાન-૩ વિક્રમ લેન્ડરએ ચંદ્ર પરના દક્ષિણ ધ્રુવમાં ઉતરાણ કરેલ તે બદલ ઈસરોના તમામ વૈજ્ઞાનિકોને ખુબ ખુબ અભિનંદન. વિશેષમાં, ચંદ્રના દક્ષિણ ધ્રુવમાં વિક્રમ લેન્ડર ઉતરેલ છે જે માટે ભારત વિશ્વનો પ્રથમ દેશ બન્યો છે જે તમામ ભારતવાસીઓએ પોતાનો હર્ષ ઉજાસ વ્યક્ત કરેલ છે. અંતરીક્ષ

સંશોધનના ઇતિહાસમાં ૨૩ ઓગષ્ટ દેશનું નામ સોનેરી અક્ષરે લખાય ચુક્યું છે. પ્રધાનમંત્રી નરેન્દ્રભાઈ મોદીની સફળ નેતૃત્વવાળી સરકારમાં દેશ ખુબ જ આગળ વધી રહેલ છે. જે આપણા સૌ માટે ગૌરવની બાબત છે.

સોરઠ્ઠ કાંતી સાંઘ્ય ઢૅનિક પેપરની ઇ-પેપર PDF મેળવવા માટે આપના મોબાઈલ પરથી મો.70483 63882 અથવા તો 93752 17603 પર આપનું નામ, તેમજ શહેરનું નામ લખી વોટ્સએપ કરો.

PACKAGINGHUB | Hitesh Kakadia | 93777 75636
પ્રોડકટ આપકા, સજાવટ હમારી ।
6-Mira Udhyog, Plot No.27, Nr, Ajay Weight Brige Rajkot-360003
www.packaginghub.in | e-mail : hitesh@packaginghub.in

ચંદ્રયાન-3 નું સફળ લેન્ડિંગ થતા રાજકોટ તાલુકાના ગૌરીદળ ગામમાં ૧૦૦ કિલો પેંડા વેંચતા રામજીભાઈ ગજેરા



ગ્રામજનોની મહિલાઓ એ રાસ ગરબા લીધા હતા. આ પ્રસંગે રામજીભાઈ ગજેરા, શૈલેષભાઈ અબાણી, મહેશભાઈ ગજેરા, સરપંચ મનીષભાઈ અબાણી, ગોરધનભાઈ, વસંતભાઈ, મહેશભાઈ એગ્રો વાળા વગેરે ગ્રામજનોએ ચંદ્રની સપાટી પર ચંદ્રયાન-૩ના ઉત્તરણના સાર્કી બની સહુ આગેવાનો તેમજ કાર્યકર્તાઓએ આતશબાહ્યથી આ ક્ષણને વધાવી ભારત માતાકી જ્ય અને વંદે માતરમના નારા લગાવી ગગન ગુંજવું હતું. ઈસરોના ચેરમન અને તેમની સમગ્ર ટીમને અભિનંદન પાઠવી પુણીથી સહુ ઝૂમી ઉઠ્યા હતા.

(સૌરાષ્ટ્ર ક્રાંતિ કાર્યાલય-રાજકોટ) રાજકોટ, તા.૨૪ રાજકોટ જિલ્લા ભાજપના અગ્રણી અને ગૌંડલાના પ્રભારી શૈલેષભાઈ અબાણીએ પ્રધાનમંત્રી નરેન્દ્રભાઈ મોદીને અભિનંદન પાઠવતા બજાવ્યું હતું કે, વિજ્ઞાનની દ્રષ્ટિએ અવકાશ સંશોધન માટે પ્રધાનમંત્રી નરેન્દ્રભાઈ મોદીના નેતૃત્વમાં ભારતનો પ્રયાસ એક નોંધપાત્ર સીમાચિન્હ સુધી પહોંચ્યો : ISRO એ ૨૨મો ઇતિહાસ, ચંદ્ર પર ચંદ્રયાન-૩નું ગૌરવપૂર્ણ સફળ લેન્ડિંગ : ચંદ્ર પર તિરંગો લહેરાયો અને અંતરીક્ષમાં ભારતનું નામ સુવર્ણ અક્ષરે લખાયું ત્યારે બહોળી સંખ્યામાં રાજકોટ

જિલ્લાના ગૌરીદળ ગામમાં સીતારામ ડેરી વાળા રામજીભાઈ ગજેરા તરફથી ૧૦૦ કિલો પેંડા વેચી મોરબી રોડ ઉપર ગ્રામજનોને તથા રાહદારીઓને મીઠા મોઢા કમવવામાં આવ્યા હતા અને ભવ્ય આતશબાહ્ય કરી ઉજવણી કરી હતી.

અમે કાઠીયાવાડી અમારી વાત કાઠીયાવાડી સૌરાષ્ટ્ર ક્રાંતિ સાંઘ્ય દૈનિક આપની આસપાસ બનતી ઘટનાઓ, પ્રશ્નો સમાચારો, સામાજિક, ધાર્મિક અને સેવાકિય પ્રસંગો, અવસાન નોંધ સહિત શાળા-કોલેજોમાં ઉજવાયેલા પ્રસંગો, વિવિધ ક્ષેત્રે મેળવેલી સિદ્ધિઓ તેમજ રચનાત્મક પ્રવૃત્તિઓના સમાચારો અમને લખીને મોકલો. સૌરાષ્ટ્ર ક્રાંતિમાં યોગ્ય સ્થાન આપવામાં આવશે... (આ સાથે સારા રિઝોલ્યુશનવાળા ફોટોગ્રાફ પણ મોકલી શકો છો) વોટ્સએપ નં.93752 17603 email:-saurashtrakranti@gmail.com ઍડ્રેસ: ૧૨૫, સ્ટાર એમ્બર, હરિહર ચોક, પંચનાથ પ્લોટ, રાજકોટ-૩૬૦૦૦૧

મતદાતા ચેતના અભિયાન અંતર્ગત જીલ્લા ભાજપ દ્વારા મતદાન જાગૃતિ અભિયાન : ઢોલરીયા, જાડેજા, હેરભા, માકડિયા



(સૌરાષ્ટ્ર ક્રાંતિ કાર્યાલય-રાજકોટ) રાજકોટ, તા.૨૪ આગામી તા. ૩૧ ઓગસ્ટ સુધીમાં મતદાતા ચેતના અભિયાન અંતર્ગત જીલ્લા તથા મંડલ સ્તર પર વર્કશોપ થશે. મતદાતા જાગૃતિના રાષ્ટ્રીય સ્તરે તા.૨૫ અને ૨૬ ઓગસ્ટના રોજ ઘર-ઘર મતદાતા સંપર્ક અભિયાન અને મતદાન જાગૃતિ કાર્યક્રમો તથા વર્કશોપનું આયોજન કરવામાં આવેલ છે. ચૂંટણીમાં કોઈપણ મતદાર મતદાન કર્યા વિના ન રહે તે માટે ૨૫ થી ૩૧ ઓગસ્ટ દરમિયાન મતદાતા ચેતના અભિયાન અંતર્ગત પ્રદેશ

ઉપાધ્યક્ષ વર્ષાબેન દોશીની અધ્યક્ષતામાં તેમજ જીલ્લા ભાજપ અધ્યક્ષ અલ્પેશભાઈ ઢોલરીયા, જીલ્લા મહામંત્રી નરેન્દ્રસિંહ બડેજા, હેરભાભાઈ હેરભા, રવિભાઈ માકડિયાની ઉપસ્થિતિમાં કમલમ રાજકોટ જીલ્લા ભાજપ કાર્યાલય ખાતે મતદાતા ચેતના અભિયાનની બેઠક ધર્મી હતી. જીલ્લા પંચાયત, તાલુકા પંચાયત અને નગરપાલિકાના ચુટાચેલા પદાધિકારીઓ અને સંગઠનના હોદ્દેદારો દ્વારા ૨૫ થી ૩૧ ઓગસ્ટ સુધી ઘરે ઘરે સંપર્ક કરીને મતદાતા ચેતના અભિયાન અંતર્ગત પ્રદેશ બેમાં ખાસ આ વખતે પ્રથમવાર પૂરા કરેલા નવા યુવાન મતદારો શોધી તેમને માહિતગાર કરી મતદાર બનવા માટે પ્રેરિત કરવામાં આવશે અને સ્થળ ઉપર મતદાર નોંધણી કરી આપવામાં આવશે. જ્યારે મૃત્યુ પામેલા મતદારોને કમી કરવાની કામગીરી કરશે, આ કાર્યક્રમ આઠ દિવસ સુધી ચાલશે. ગુજરાતમાં લોકસભાની ચૂંટણીઓ આવી રહી છે. ત્યારે આ અંતર્ગત પ્રદેશ ભાજપ દ્વારા ગાંધીનગર કમલમ કાર્યાલય ખાતે મતદાન જાગૃતિ અભિયાનની પ્રદેશ કક્ષાની બેઠક યોજવામાં આવી હતી. જેમાં ખાસ આ વખતે પ્રથમવાર

વિ.હિ.પ. પ્રેરીત જન્માષ્ટમી મહોત્સવ સમિતિમાં વિવિધ આગેવાનોની ઉપાધ્યક્ષ તરીકે વરણી

(સૌરાષ્ટ્ર ક્રાંતિ કાર્યાલય-રાજકોટ) રાજકોટ, તા.૨૪ વિ.હિ.પ. પ્રેરીત જન્માષ્ટમી મહોત્સવ અંતર્ગત અલગવિધ કાર્યક્રમો અને શોભાયાત્રાનું આયોજન કરવામાં આવે છે. આ વખતની જન્માષ્ટમી મહોત્સવ સમિતિ-૨૦૨૩ ના ઉપાધ્યક્ષ તરીકે વલ્લભભાઈ દુધાત્રા, જનકભાઈ કોટક, અશ્વિનભાઈ મોહીયા, માધવભાઈ દવે, ધર્મન્દ્રસિંહ રાણા (પીન્ડુભાઈ ખાટડી), પ્રતાપભાઈ કોટક, ડોલરભાઈ કોઠારી, ઘનશ્યામભાઈ હેરભા, કેતનભાઈ પાવાગઢી, શીરીષભાઈ બાટવીયા, અશોકભાઈ ડોડીયા, ગુણુભાઈ ડેલાવાળા, ગોતમભાઈ કાનગડ, કોશિકભાઈ સરઘારા, ભાવેશભાઈ લાઠીયા, રમેશભાઈ ઠક્કર, હરપાલસિંહ બડેજા, મંગેશભાઈ દેસાઈ, સુરેશભાઈ પાટીલ, ખોડાદાસભાઈ પટેલ, નયનભાઈ પજવાણી, વિજયભાઈ શોહાણ, આલાપભાઈ બારાઈ, જગદીશભાઈ ડોબરીયા, ચમનભાઈ સીધવ, વિજયભાઈ કારીયા, મનોજભાઈ ડોડીયા, પરમરાજસિંહ રાણા, રમેશભાઈ પરમાર, મનુભાઈ રામાણી, વનરાજભાઈ ગેરેયા, દિપકભાઈ પટેલ, ડો. હિરેનભાઈ

વિસાણી, વિનુભાઈ પરમાર, હેમલભાઈ ગોહીલ, રાજુભાઈ પોબાટ્ટ, વિપુલભાઈ ગજ્જર, પરેશભાઈ રૂપારેલીયા, અપુલભાઈ દોશી, કલ્પેશ પટેલ, હિતેશભાઈ મહેતા, અનિલભાઈ વણજારા, અજયભાઈ બગડાઈ, વિપુલભાઈ પાનેલીયા, દુર્ગેશભાઈ સાકરીયા, પરેશભાઈ લીંબાસીયા, વિજયભાઈ ડોબરીયા, સાવનભાઈ વંડેરીયા, ચંદ્રેશભાઈ પટેલ, વીરાભાઈ ડોડીયા, અનુપમભાઈ દોશી, રાકેશભાઈ

ભાલારા, કિશોરભાઈ (શીવકુમા), દિપકભાઈ ગમઠા, મુરલીભાઈ દવે, અશ્વિનભાઈ કારીયા, કાંતાબેન કધરીયા, કેતનભાઈ રબારી, પ્રભાતભાઈ આહીર, નયનાબેન પેઢીયા, શીલ્પાબેન પુલ્વાર, રમાબેન હેરભા વિગેરેની આજ્ઞાસ્વરૂપે વરણી અને તેમના નામની જાહેરાત કરવામાં આવી છે. ઉપાધ્યક્ષોની નિમણૂક થતા જન્માષ્ટમી મહોત્સવ સમિતિના માર્ગદર્શક મંડળના સર્વ નરેન્દ્રભાઈ દવે,

મેરી મીટી મેરા દેશ અંતર્ગત માટીની આબેહુબ પ્રતિકૃતિ



(સૌરાષ્ટ્ર ક્રાંતિ કાર્યાલય-રાજકોટ) રાજકોટ, તા.૨૪ વડાપ્રધાન નરેન્દ્રભાઈ મોદીના નેતૃત્વવાળી કેન્દ્ર સરકાર દ્વારા આઝાદી કા અમૃત મહોત્સવ ઉજવણી અંતર્ગત મેરા મીટી મેરા દેશ અભિયાનને વેગવંતુ બનાવવામાં આવ્યું હતું ત્યારે પ્રદેશ ભાજપ પ્રમુખ

જિલ્લાના દરેક તાલુકામાં શનિવારે પ્રાકૃતિક કૃષિ ઉત્પાદન વેચાણ કેન્દ્રો શરૂ કરાશે જસદણ પ્રાંત અધિકારીના અધ્યક્ષસ્થાને પ્રાકૃતિક કૃષિની પેદાશોના વેચાણ અંગે બેઠક ચોજાઈ તાલુકામાં શરૂ થનારા વેચાણ કેન્દ્રો વિશે લોકોને બાણ કરવા પ્રચાર પ્રસાર અન્વયે બેનરો, બાહેરાતો, પેમ્પલેટ અને સોશિયલ મીડિયાના માધ્યમો ઉપયોગ કરાશે. અને બેઠકમાં તમામ અધિકારીઓએ પોતાના વિભાગના કર્મચારીઓ દ્વારા સામાન્ય જનતા સુધી માહિતી અંગે તે માટે બનાવના તમામ પ્રયત્નો કરવા પ્રાંત અધિકારીએ અનુરોધ કર્યો હતો. આ બેઠકમાં જસદણ અને વિંછીયાના મામલતદાર એસ.જે. અસ્વાર, આત્મા પ્રોબેક્ટ ડાયરેક્ટર

રાજકોટ જિલ્લામાં ૨૭ ઓગસ્ટ સુધી વાદળછાયું અને વરસાદી વાતાવરણ રહેવાની સંભાવના

(સૌરાષ્ટ્ર ક્રાંતિ કાર્યાલય-રાજકોટ) રાજકોટ, તા.૨૪ રાજકોટ જિલ્લામાં આગામી ૨૭ ઓગસ્ટ સુધી હુકાળું, ભેજવાળું, વાદળછાયું વાતાવરણ રહેવાની શક્યતા છે. આગામી દિવસોમાં છૂટાછવાયા વરસાદમાં અવવાન છે. આ માટે જે તે વિસ્તારમાં હળવો વરસાદ થવાની સંભાવના છે. આ સમયગાળામાં દિવસ

દરમિયાન મહત્તમ તાપમાન ૩૧ થી ૩૨ ડિગ્રી સેલ્સિયસ અને રાત્રિ દરમિયાન લઘુત્તમ તાપમાન ૨૪ થી ૨૫ ડિગ્રી સેલ્સિયસ તેમજ લઘુત્તમ

ભેજનું પ્રમાણ ૭૮ થી ૮૦ ટકા અને મહત્તમ ભેજનું પ્રમાણ ૫૭ થી ૬૦ ટકા રહેવાની સંભાવના છે. પવનની દિશા પશ્ચિમી અને નૈઋત્યની તથા

ભૂચર મોરી શહીદ સ્મારક ઘોલ ખાતે સપ્ટેમ્બરમાં તલવારબાજી સ્પર્ધા

(સૌરાષ્ટ્ર ક્રાંતિ કાર્યાલય-રાજકોટ) રાજકોટ, તા.૨૪ અખિલ ગુજરાત રાજપૂત યુવા સંઘ દ્વારા ૩૩મો ભૂચરમોરી શહીદ શ્રદ્ધાંજલી કાર્યક્રમ દરમિયાન જેમ શીતળા સાતમ તા. ૬/ને બુધવારના રોજ રાખવામાં આવેલ છે. જેમાં રાજપૂતોની શોર્સફીટ ડ્રૅપ તલવાર બાજી સ્પર્ધાનું આયોજન રાખવામાં આવેલ છે. ભાગ લેનાર સ્પર્ધક ભાઈઓ તથા દિકરીઓએ પોતાનું પુરુ નામ, સરનામું, જન્મ તારીખ, મોબાઈલ નંબર અને સર્ગિલ તલવાર સ્પર્ધા કે ડબલ તલવાર સ્પર્ધામાં ભાગ લેવાનો છે તે સ્પષ્ટપણે વિગત લખીને તા.૩૧/૮ સુધીમાં કિશોરસિંહ જેટવા પાંડાવદર કન્વીનર તલવાર બાજી સ્પર્ધા ૯૯૨૫૨ ૪૮૨૫૧ ઉપર વોટસએપ કરી મોકલી આપવાનું રહેશે. ફક્ત ક્ષતિય રાજપૂત સમાજ (ગીરાસદાર) સમાજના દિકરાઓ ભાઈઓ અને દિકરીઓ માટે જ આ સ્પર્ધાનું આયોજન સ્થળ પર સવારે ૮ વાગે રાખવામાં આવેલ છે. વિજેતા થયેલ સ્પર્ધકોને સર્ગિલ તલવાર ૧ થી ૩ અને ડબલ તલવાર ૧ થી ૩ નંબરે આવેલ તલવારબાબેને શિલ્ડ તથા પ્રમાણપત્રથી સન્માનવામાં આપાશે. તેમ કિશોરસિંહ જેટવા રાજકોટ જીલ્લા પ્રમુખ અખિલ ગુજરાત રાજપૂત યુવા સંઘની યાદીમાં જણાવવામાં આવ્યું છે.

મહિલા આઈ.ટી.આઈ રાજકોટમાં પ્રવેશ માટે ૩૧મી સુધી રજીસ્ટ્રેશન (સૌરાષ્ટ્ર ક્રાંતિ કાર્યાલય-રાજકોટ) રાજકોટ, તા.૨૪ મહિલા સરકારી ઔદ્યોગિક તાલીમ સંસ્થા રાજકોટ (સીટી)માં કેટલાક વ્યવસાયોમાં પ્રવેશસત્ર ઓગસ્ટ-૨૦૨૩માં અમુક બેઠકો ખાલી રહેલ છે. આથી, પ્રવેશ માટે ઇચ્છુક ઉમેદવારોએ સંસ્થા ખાતેથી તેમજ ઓનલાઈન <https://itiadmission.gujarat.gov.in> ઉપરથી ફોર્મ ભરી ફૂ.૫૦ રજીસ્ટ્રેશન ફી, જરૂરી પ્રમાણપત્રો સાથે સંસ્થા ખાતે જવા કરવાવાનું રહેશે. જે ઉમેદવારોએ અગાઉ ઓનલાઈન પ્રવેશ ફોર્મ ભરેલ હોય અને પ્રવેશ મેળવેલ ન હોય તેમણે ફરીથી રજીસ્ટ્રેશન ફી ભર્યા વગર ઓનલાઈન પ્રવેશ ફોર્મ, રજીસ્ટ્રેશનની રસીદની ઝેરોક્ષ નકલ સંબંધિત સંસ્થા ખાતે જમા કરાવવાનું રહેશે. બેઠકો ભરવાની ચોથા રાઉન્ડની કાર્યવાહી મહિલા સરકારી ઔદ્યોગિક તાલીમ સંસ્થા રાજકોટ (સીટી) ખાતે કરવામાં આવવાન છે. આ માટે જે તે સંસ્થા કક્ષાએ તા.૨૩/૮ થી તા.૩૧/૮ સુધી ઓનલાઈન ફોર્મ ભરી શકાશે. તા.૧/૯/૨૦૨૩ થી પ્રવેશ સત્ર શરૂ થશે, તેમ મહિલા સરકારી ઔદ્યોગિક તાલીમ સંસ્થા રાજકોટ(સીટી)ના આચાર્યની યાદીમાં જણાવ્યું છે.

રાજકોટ જીલ્લા ગ્રાહક સુરક્ષા મંડળ દ્વારા કાલે હવામાન સંતુલન અને પર્યાવરણ જાગૃતિ સેમિનાર યોજાશે (સૌરાષ્ટ્ર ક્રાંતિ કાર્યાલય-રાજકોટ) રાજકોટ, તા.૨૪ આજના સમયમાં માનવજીવન અને જીવસૃષ્ટિ માટે સૌથી મોટો ચિંતાનો વિષય વર્તમાન સમયમાં બગડી રહેલું પર્યાવરણ છે. પર્યાવરણને બચાવવા આપણે સૌએ વધારે ભગૃત થવાની જરૂર છે અને સમાજને અને લોકોને પણ વધારે ભગૃત કરવાની આપણી નૈતિક ફરજ અને જવાબદારી છે. આપણી આ ફરજના ભાગરૂપે અને લોક ભગૃતિ લાવવા માટે રાજકોટ

ઈશ્વરીયા પાર્ક ખાતેના મેળામાં પાર્કિંગ પ્લોટ માટેની જાહેર હરરાજી યોજાશે (સૌરાષ્ટ્ર ક્રાંતિ કાર્યાલય-રાજકોટ) રાજકોટ, તા.૨૪ લોકમેળા સમિતિ, રાજકોટ દ્વારા વેલી ઓફ વોર્લ્ડ ફલાવર, હીલ ગાર્ડન, ઈશ્વરીયા પાર્ક, માધાપર, રાજકોટ ખાતે તા.૫/૯/૨૦૨૩ થી ૯/૯/૨૦૨૩ સુધી મેળો યોજનાર છે. જેમાં પાર્કિંગ માટેની જમ્યા ભાડેથી આપવાનું નક્કી થયેલ છે, જેની બહેર હરરાજી કરવામાં આવશે. આ હરરાજીમાં રસ ધરાવનાર પાર્ટીએ અનામત પેટેની રકમ રૂ.૧૦,૦૦૦ ના અધિક્ષ, લોકમેળા અમલીકરણ સમિતિ અને નાયબ કલેક્ટર, રાજકોટ શહેર-૧ ના નામના ચેક સાથે તા.૨૮/૮ ના રોજ ૧૨ કલાકે મામલતદાર કચેરી, રાજકોટ તાલુકા, જુની કલેક્ટર કચેરી, રાજકોટ ખાતે હાજર થવાનું રહેશે. આ બહેર હરરાજીમાં કાર પાર્કિંગ ફી રૂ.૩૦, મોટર સાઈકલ પાર્કિંગ ફી રૂ.૧૦ લેવાની રહેશે. આ પ-૯/૨૩ થી તા.૯/૨૩/૨૩ એમ ૫-દિવસની અપસેટ પ્રાઈઝ રૂ.૭૫,૦૦૦ એકે જુપિયા પંચોતેર હબર પુરા રહેશે. શરતો હરરાજી સમયે વાંચી સંભળાવવામાં આવશે અને તેને આધીન રહીને હરરાજીની કાર્યવાહી કરવામાં આવશે. તેમ રાજકોટ તાલુકા મામલતદારની યાદીમાં જણાવવાનું છે.

ત્રણેક અઠવાડિયાથી મેઘરાજાનો વિરામ

ગુજરાતમાં ગત વર્ષે ૯૭ ટકા વરસાદ થઈ ગયો હતો, આ વખતે ૮૧ ટકા

ફરજ અને સૌરાષ્ટ્રને બાદ કરતાં બાકીનાં ત્રણેય ઝોનમાં સરેરાશ કરતાં ઘણો ઓછો વરસાદ

રાજકોટ તા.૨૪ : ગુજરાતમાં છેલ્લા ત્રણેક અઠવાડિયાથી મેઘરાજાનો વિરામ છે અને હજુ આવતા થોડા દિવસો ભારે કે નોંધપાત્ર વરસાદ થવાના કોઈ સંકેતો નથી. ત્યારે ગત વર્ષની સરખામણીએ આ વખતે ત્યાર સુધીનો સુધીનો વરસાદ ઘણો ઓછો થયો છે. ગત વર્ષે ૨૦૨૨ માં ૨૦ ઓગસ્ટની સ્થિતિએ રાજ્યમાં ચોમાસાની સીઝનનો સરેરાશ ૯૭ ટકા વરસાદ વરસી ગયો હતો તે હાલ માત્ર ૮૧ ટકા જ રહ્યો છે. ગુજરાત હવામાન વિભાગનાં આંકડાકીય રીપોર્ટ પ્રમાણે જુન-જુલાઈમાં ભરપૂર વરસાદ બાદ ઓગસ્ટ મહિનો કોરો જ રહ્યો છે.



હવે લાંબા વરસાદી બ્રેકને કારણે ચિંતાનાં વાદળો ઘેરાવા લાગ્યા છે. રાજ્યનાં માત્ર ચાર જ તાલુકામાં ૫ થી ૧૦ ઈંચ સુધીનો વરસાદ છે. બાકીનાં તમામ ૨૪૭ તાલુકામાં ૧૦ ઈંચથી વધુ પાણી વરસી ગયું છે. રાજ્યમાં હવે મેઘવિરામની સ્થિતિ છે તે માટે અલ-નીનોને જવાબદાર ગણવામાં આવે છે. ગુજરાત હવામાન વિભાગના વડા મનોરમ મોહંતીએ કહ્યું કે જુન-જુલાઈમાં ઘણી વરસાદી સિસ્ટમ ઉદભવી હતી. આ, મહિનામાં તાજેતરમાં પણ કેટલીક સિસ્ટમ સર્જાઈ હતી. પરંતુ તે ઉતર-પૂર્વ તથા પૂર્વોત્તર તરફ સરકી ગઈ હતી. અલ-નીનોની ઈફેક્ટને કારણે ઓગસ્ટ મહિનો કોરો રહેવાનું અપેક્ષીત હતું. હવામાન વિભાગની આગાહી પ્રમાણે આવતા થોડા દિવસોમાં નોંધપાત્ર વરસાદ થવાની શક્યતા ધૂંધળી છે. ચાલુ મહિનો તો કોરો જ જવાની શક્યતા છે. ગુજરાતમાં સરેરાશ વરસાદ ૮૧.૪૧ ટકા છે. જ્યારે ઝોનવાઈઝ આંકડા ચકાસવામાં સાથે તો કચ્છમાં અત્યાર સુધીનો વરસાદ સરેરાશનો ૧૩૬.૧૯ ટકા તથા સૌરાષ્ટ્રમાં ૧૧૦.૦૨ ટકા થયો છે.

રાજકોટના ચિત્રનગરીના ૧૦ કલાકારોની સતત પાંચ કલાકની મહેતન રાજકોટમાં ચંદ્રયાન-૩ની ઐતિહાસિક ક્ષણ પેઇન્ટિંગમાં કંડારાઈ



રાજકોટ: ચંદ્રયાન ૩ના સફળતાપૂર્વક લેન્ડિંગની ક્ષણોને દેશના ૧૪૦ કરોડ લોકોએ બિરદાવી છે. જેમાં કોઈએ કાલકાડા કોડીને તો કોઈએ એકબીજા સનેહીજનોને મીઠાઈઓ ખવડાવી ભવ્ય ઉજવણી કરી હતી. ત્યારે રાજકોટ શહેરમાં આ મુશીની અનોખી ઉજવણી કરવામાં આવી છે. ચિત્રનગરી તરીકે જાણીતા રાજકોટ શહેરે ગઈકાલની ઐતિહાસિક ક્ષણને પણ યાદગાર બનાવવા માટે કલાકારોની કલા સાથે ઉજવણી કરવામાં આવી છે. જેમાં ચંદ્રયાનની અલગ અલગ તસ્વીરો બનાવી ચિત્રનગરીના કલાકારો દ્વારા અનોખી ઉજવણી કરવામાં આવી છે. રાજકોટ શહેરે ચિત્રનગરી તરીકે જાણીતું બન્યું છે. ત્યારે ગઈકાલની ઐતિહાસિક ઘડીમાં સાક્ષી બનવા માટે ચિત્રનગરીના કલાકારો દ્વારા અનોખી ઉજવણી કરવામાં આવી છે. રાજકોટના કિશાનપરા ચોક માટે ચિત્રનગરીના ૧૦ કલાકારો દ્વારા ચંદ્રયાનની અલગ અલગ ૪ તસવીરો સાથે ચિત્રો તૈયાર કરી આ ઐતિહાસિક ક્ષણને દેશની પુશીમાં પોતાની પુશી ચિત્રકલા સાથે અર્પણ કરી હતી. ચિત્રનગરીના દરેકી જીભાઈ ગોટેયાએ જણાવ્યું હતું કે, દેશ આખાની પુશીમાં રાજકોટની અલગ પુશી અમારા કલાકારો દ્વારા અર્પણ કરવામાં આવી છે. રાજકોટના કિશાનપરા ચોક માટે દરેક રાહદારીઓ આ ચિત્રને નિહાળી શકે અને કાચમી માટે જ્યારે પણ કોઈ આ રસ્તા પરથી પસાર થાય અને જુએ તો સીધી આ ઐતિહાસિક ક્ષણની યાદ તાજી થાય તે માટેનો પ્રયાસ કરવામાં આવ્યો છે. ચાર રસ્તા પરની મુખ્ય ચાર દીવાલો પર ચિત્રનગરીના ૧૦ કલાકારો દ્વારા રાત્રિના ૧૦ વાગ્યાથી મોડી રાત્રે ૩ વાગ્યા સુધી પોતાની કલા સાથે ચંદ્રયાનની અલગ અલગ તસ્વીરો તૈયાર કરવામાં આવી છે. ઉલ્લેખનીય છે કે, રાજકોટ ચિત્રનગરીની ટીમમાં ૯૫૦થી વધુ કલાકારોનો સમાવેશ થાય છે જે પૈકી ૧૦૦થી વધુ પ્રોફેશનલ આર્ટિસ્ટ છે.

મધ્યાહન ભોજનમાં હવે તુવેરદાળને બદલે ચણાદાળ અપાશે

રાજકોટ જિલ્લામાં દર મહિને ૫૦ ટન ચણાદાળની ફાળવણી કરાશે



રાજકોટ, તા.૨૪ : રાજકોટ સહિત રાજ્યભરમાં હવે આવતા મહીનાથી મેનુમાં ફેરફાર કરવામાં આવ્યો છે. અને હવે મધ્યાહન ભોજન યોજનામાં બાળકોને તુવેરદાળને બદલે ચણાદાળનું વિતરણ કરવાનો નિર્ણય લેવામાં આવ્યો છે. તેવું પુસ્તકા નિગમનાં સુત્રો માંથી જાણવા મળેલ છે. આ અંગેની પ્રામ થતી વધુ વિગતો અનુસાર અત્યાર સુધી મધ્યાહન ભોજન યોજનામાં બાળકોને તુવેર દાળ, આપવામાં આવતી હતી.

પરંતુ હવે આવતા મહિનાથી બાળકોને તુવેરદાળની જગ્યાએ ચણાદાળ આપવાનો નિર્ણય લેવામાં આવ્યો છે. અને ઉલ્લેખનીય છે કે, રાજકોટ જિલ્લામાં દરમહિનો હવે તુવેરદાળની જગ્યાએ ૫૦-ટન જેટલી ચણાદાળ મધ્યમ ભોજન માટે આપવામાં આવશે. ઉલ્લેખનીય બાબતએ પણ છે કે, રેશનીંગમાં પણ લાભાર્થીઓને, તુવેરદાળ અપાય છે. પરંતુ છેલ્લા છ માસથી ગાંધીનગરથી જ તુવેરદાળના જથ્થાની ફાળવણી થઈ નથી અને હાલ રાજ્યભરમાં તુવેરદાળ અપાઈ રહી નથી. ત્યારે ટુંકમાં હવે રેશનીંગમાં, પણ તુવેરદાળ આપવાનું બંધ કરી દેવામાં આવે તેવી પૂરી શક્યતા છે.

રાજ્ય સરકાર દ્વારા અંતે પરિણામ આધારિત ગ્રાન્ટ નીતિ રદ

નવી શિક્ષણ નીતિ અંતર્ગત હવે મેરીટમાં હોય કે ન હોય તમામ શાળાઓને ફિક્સ કરાયેલ ગ્રાંટ મળશે જ: જુદ શિક્ષણમંત્રી કુંબેરભાઈ ડીંડોરની જાહેરાત

ગાંધીનગર, તા.૨૪ : રાજ્ય સરકાર દ્વારા અંતે ગ્રાન્ટેડ શાળાઓ માટે પરિણામ આધારિત ગ્રાન્ટની રદ કરી નાંખવામાં આવી છે. રાજ્ય સરકારના આ નિર્ણયના પગલે શાળા સંચાલકોને મોટો ફાયદો થવા પામેલ છે. અહીં એ ઉલ્લેખનીય છે કે રાજકોટ જિલ્લામાં ૨૩૫ સહિત રાજ્યમાં ૫૦૦૦ જેટલી ગ્રાન્ટેડ શાળાઓ આવેલી છે અત્યાર સુધી આ શાળાઓને રાજ્યસરકાર દ્વારા ધો.૧૦ અને ૧૨ની પરીક્ષાના પરિણામ મુજબ ગ્રાંટ ફાળવવામાં આવતી હતી. પરિણામ આધારિત આ ગ્રાન્ટની રદ કરવા છેલ્લા લાંબા સમયથી શાળા સંચાલક મહામંડળ દ્વારા રાજ્ય સરકારને રજૂઆત કરવામાં આવતી હતી. ગ્રાન્ટેડ શાળાઓના સંચાલકો શિક્ષકો દ્વારા હાલ વિવિધ પત્ર સ્ત્રોને લઈ આંદોલન છેડવામાં આવેલ છે તેમાં પરિણામ આધારિત ગ્રાન્ટ નીતિ રદ કરવાનો પણ એક મુદ્દો હતો. રાજ્ય સરકાર દ્વારા ગ્રાન્ટેડ શાળાઓ માટે પરિણામ આધારિત આ ગ્રાન્ટેડની રદ કરવામાં આવી છે. ગુજરાત સરકાર દ્વારા શિક્ષણ ક્ષેત્રે એક મહાવત્તો નિર્ણય લેવામાં આવ્યો છે. વર્ષોથી સ્કૂલોની ગ્રાન્ટ અંગેનો જે મુદ્દો ચર્ચામાં હતો આજે એને અંજામ મળી ગયો છે. ગુજરાત સરકારે એક પ્રકારે શિક્ષણનીતિમાં ફેરફાર કરીને નવી નીતિ અમલી કરવાનો નિર્ણય કર્યો છે. જે અંતર્ગત રાજ્ય સરકાર દ્વારા શાળાઓમાં ચાલી આવતી પરિણામ આધારિત ગ્રાન્ટની વર્તમાન નીતિ રદ કરવામાં આવી છે. ખુદ શિક્ષણમંત્રી કુંબેર ડિંડોરે આ અંગેની જાહેરાત કરી દીધી છે. ઉલ્લેખનીય છે કે, પહેલાં શાળાના પરિણામો એટલેકે મેરિટના આધારે શાળાઓને ગ્રાન્ટની ફાળવણી કરવામાં આવતી હતી.

હવે મેરિટ હોય કે ન હોય પણ તમામ શાળાઓને ફિક્સ કરાયેલી રકમની ગ્રાન્ટ તો મળશે જ. સરકારના આ નિર્ણયથી સ્કૂલ સંચાલકોને ભખ્ખા થઈ જશે. પહેલાં એવી નીતિ ગુજરાતમાં અમલી હતી કે, જે સ્કૂલનું પરિણામ સારું હોય તેને સારી ગ્રાન્ટ આપવામાં આવતી હતી. ખાસ કરીને શાળાના ધોરણ ૧૦ અને ૧૨ના બોર્ડના પરિણામોને આધારે ગ્રાન્ટની રકમમાં સરકારે નિર્ણય કર્યો છે. જેથી રાજ્યની ગ્રાન્ટ ઈન એઈડ માધ્યમિક અને ઉચ્ચતર માધ્યમિક શાળાઓ સંબંધિત લાંબા સમયથી પડતર અને ગુજરાત રાજ્ય શાળા સંચાલક મંડળ દ્વારા જેની લાંબા સમયથી માંગણી કરવામાં આવી રહેલ હતી. તેનો રાજ્ય સરકારે સ્વીકાર કર્યો છે. પરિણામ આધારિત ગ્રાન્ટની વર્તમાન નીતિ રદ કરવામાં આવી છે.

રાજ્યની ગ્રાન્ટેડ શાળાઓ માટે પરિણામ આધારિત ગ્રાન્ટ નીતિ અમલમાં છે. જેમાં શાળાઓનું ધો.૧૦ અને ૧૨નું પરિણામ ઓછું આવે તો તેમને ગ્રાન્ટ ઓછી મળે છે. જ્યારે સારું પરિણામ આવે તો પૂરેપૂરી ગ્રાન્ટ મળતી હોય છે. આ ગ્રાન્ટ નીતિ સામે સંચાલકોમાં ભારે નારાજગી છે અને તેને લઈને અનેક વખત રજૂઆત કરવામાં આવી હોવા છતાં હજુ સુધી કોઈ નક્કર પરિણામ આવ્યું નથી. ત્યારે આ મામલે એક મહત્વપૂર્ણ જાહેરાત કરાઈ છે. ગુજરાતના શિક્ષણમંત્રી કુંબેર ડિંડોરે એક જાહેરાત કરી છે. જેમાં પરિણામ આધારિત ગ્રાન્ટની નીતિ રદ કરી દીધી છે. પરિણામ આધારિત ગ્રાન્ટ ની વર્તમાન નીતિ બાબતે વિદ્યાર્થીઓ અને શિક્ષકોના વિશાળ હિતમાં મુખ્યમંત્રી ભૂપેન્દ્રભાઈ પટેલના માર્ગદર્શન હેઠળ રાજ્ય સરકારનો મહત્વપૂર્ણ નિર્ણય. તમને જણાવી દઈએ કે અગાઉ ગુજરાત રાજ્ય શાળા સંચાલક મહામંડળની બેઠક મળી હતી. જેમાં પરિણામ આધારિત ગ્રાન્ટ નીતિ ચર્ચા કરવામાં આવ્યા બાદ આ ગ્રાન્ટ અંગે ગ્રાન્ટેડ શાળાઓમાં શિક્ષણ બોર્ડના પરિણામ આધારિત ગ્રાન્ટ નીતિ રદ કરવા સંચાલક મંડળની બેઠકમાં ઠરાવ કરવામાં આવ્યો હતો. પરંતુ તેમ છતાં કોઈ ઉકેલ આવ્યો નહોતો. પરંતુ હાલ શિક્ષણમંત્રી કુંબેર ડિંડોરે એક મોટી જાહેરાત કરી છે. જેમાં પરિણામ આધારિત ગ્રાન્ટની નીતિ રદ કરી નાંખી છે. જેના કારણે હવે ગ્રાન્ટેડ શાળાઓને ૧૦૦ ટકા ગ્રાન્ટ મળશે. માધ્યમિક અને ઉ. મા. શાળાઓને પૂરી ગ્રાન્ટ મળશે. અત્યાર સુધી શાળાઓને પરિણામ મુજબ ગ્રાન્ટ મળતી હતી. ધોરણ ૧૦ અને ૧૨ના પરિણામ પ્રમાણે ગ્રાન્ટ મળતી હતી.

Advertisement for Shree Maruti, featuring the logo and text: 'Shree Maruti Infinite Possibilities - Since 1985', 'Shree Maruti Integrated Logistics Limited', 'ભાઈ-બહેનના રનેહનું પવિત્ર બંધન', 'રાખડીની ડીલીવરી માટે અમારો સંપર્ક કરો.', 'રવિવાર તા. ૨૭/૮/૨૦૨૩ના રોજ રાખડીની ડીલીવરી માટે ભારતભરના તમામ આઉટલેટ કાર્યરત રહેશે.', 'માનનીય પ્રધાનમંત્રી શ્રી નરેન્દ્રભાઈ મોદીને રાખડીની ડીલીવરી માટે "નિ:શુલ્ક" સર્વિસ ઉપલબ્ધ છે.', 'બહેનોએ આ સુવિધાનો લાભ લેવા નમ્ર પિનંતી.', 'Happy Raksha Bandhan', 'www.shreemaruti.com'

Advertisement for Hotel Hill Stone, featuring the text: 'HOTEL HILL STONE', '100% SAFE & SECURE', 'Rmc Chowk, 3 rajputpara, rajkot-360001', 'Couple Friendly Budget Price', 'ROOMS AVAILABLE', 'MO: 99090 86954 74359 63438', 'સૌરાષ્ટ્ર ક્રાંતિ સાંકળ દેવિસ', 'FOLLOW US', 'YouTube @saurashtrkrantidaily @Saurashtra kranti', 'Instagram', 'Facebook', 'LIVE NEWS 'Hi' લખીને મોકલો #95125 28005', 'વોટ્સએપમાં અમારી સાથે જોડાઓ...'

Advertisement for Rasth Jodhe, featuring the text: 'રસ્ટાઈ જોધે છે', 'હોટલ મેનેજમેન્ટ કરી શકે તેવા કોમ્પ્યુટરના જાણકાર મેનેજર જોધે છે રિઝ્યુમ સાથે ફ્રાન્સ મળો', 'એડ્રેસ : ૩ રજપૂત પરા, આરએમસી ચોક રાજકોટ મો.૯૯૦૯૦૮૬૫૪', 'સૌરાષ્ટ્ર ક્રાંતિ સાંકળ દેવિસ', 'FOLLOW US', 'YouTube @saurashtrkrantidaily @Saurashtra kranti', 'Instagram', 'Facebook', 'LIVE NEWS 'Hi' લખીને મોકલો #95125 28005', 'વોટ્સએપમાં અમારી સાથે જોડાઓ...'